

بر صغیر کی مذہبی فکر کا ایک تقیدی جائزہ

[مسلم افکار و تحریکات پر ثابت اور با مقصد تقید خود ان تحریکات کی بہتری، ترقی اور اصلاح کے لیے ناگزیر ہے۔ تقیدی عمل کے اس رجحان کو فروغ دینے کی غرض سے اشریعہ میں اس نوعیت کی تحریریں وقتی فتاویٰ شائع کی جاتی رہتی ہیں۔ زیرِ نظر تحریر میں، جو دراصل جناب الطاف احمد عظیمی کی کتاب "احیاء امت اور دینی تحریکیں" کا مقدمہ ہے، مصنف نے بر صغیر کی بعض اہم فکری تحریکات اور شخصیات پر اپنی تقید کا خلاصہ پیش کیا ہے۔ ان کے نتائج فکر اور اسلوب تقید سے اختلاف کا حق محفوظ رکھتے ہوئے اسے قارئین کی خدمت میں پیش کیا جا رہا ہے۔ (مدیر)]

قوموں کے زوال کے مختلف اسباب ہیں۔ ان میں سے دو سبب ایسے ہیں جو تقریباً ہر قوم کے زوال میں کار فرما ملتے ہیں۔ ایک سبب تو عقلی قوت کا اضلال ہے جس کے نتیجے میں وہ قوم نہ صرف حکومت کرنے کی اہلیت سے عاری ہو جاتی ہے بلکہ اس میں باصلاحیت افراد کی پیدائش کا سلسلہ بھی بذریعہ بند ہو جاتا ہے۔ اس قحط الرجال کا لازمی نتیجہ یہ رکتا ہے کہ قوم کی زمام اختیار نااہل لوگوں کے ہاتھوں میں چلی جاتی ہے جو قومی معاملات کو رفتہ رفتہ اس حد تک خراب کر دیتے ہیں کہ ان کی اصلاح ناممکن ہو جاتی ہے۔

زوال کا دوسرا اہم سبب اخلاقی قوت کا ضعف ہے۔ جب کسی قوم میں عقلی انحطاط کے ساتھ اخلاقی ضعف بھی آ جاتا ہے تو اس کے اصحاب اقدار میں بہت سے اخلاقی معاہب و نما ہوتے ہیں۔ مثلاً وہ سخت کوشی اور جان فروٹی کے مقابلے میں تعیش کی زندگی کو ترجیح دیتے ہیں، اور اسراف، نمود و نمائش اور بے جانش و غرور کا مظاہرہ ان کی زندگی کے معمولات میں داخل ہو جاتا ہے۔ وہ اپنے ہی بھائی بندوں پر ظلم کرتے ہیں لیکن دشمن کے مقابلے میں بزدلی دکھاتے ہیں۔ خیانت، عہد شکنی، وعدہ خلاني، خوشامد، دروغ گوئی، خودستائی اور حرب جاہ و مال میں ان کا ہر فرد دوسرے سے بڑھ کر ہوتا ہے۔ عجلت و بے صبری اور یادہ گوئی ان کا قومی مزاج بن جاتا ہے۔ وہ چھوٹی چھوٹی باتوں پر بڑتے جھگڑتے اور

ایک دوسرے کے درپے آزار ہوتے ہیں۔ قوم کے اربابِ حل و عقد کی اقتدار کی وجہ سے یہ سب خرابیاں امتداد زمانہ کے ساتھ عوام کے اندر بھی سرایت کر جاتی ہیں اور ایک وقت ایسا آتا ہے جب پوری قوم اخلاقی اعتبار سے مکمل طور پر مغلوب ہو جاتی ہے۔

جب کوئی قوم عقلی اور اخلاقی زوال کے اس مقام تک پہنچ جاتی ہے تو پھر خدا کا عالم گیر قانون عدل حرکت میں آتا ہے اور اس ناکارہ قوم کے ہاتھ سے ملک و اقتدار لے کر کسی دوسرا بصلاحیت اور آزمودہ قوم کے پر کردیا جاتا ہے۔

قرآن مجید کی دو سورتوں میں اس قانون تغیری کا ذکر آیا ہے۔ سورہ انفال آیت ۵۲ میں فرمایا گیا ہے:

ذَلِكَ بِأَنَّ اللَّهَ لَمْ يَكُنْ مَغِيرًا نِعْمَةً أَنْعَمَهَا عَلَىٰ قَوْمٍ حَتَّىٰ يُعَيِّرُوا مَا بِنُفُسِهِمْ وَأَنَّ اللَّهُ سَمِيعٌ عَلَيْهِ ۝

”یہ وجہ سے ہوا کہ اللہ اس انعام کو جو وہ کسی قوم پر کرتا ہے، اس وقت تک نہیں بدلتا جب تک وہ اس چیز کو نہ بدل ڈالے جس کا تعلق خود اس سے ہے۔ اور بے شک اللہ سنے والا اور جانے والا ہے۔“

سورہ رعد آیت ۱۱ میں ارشاد ہوا ہے:

إِنَّ اللَّهَ لَا يَعِيرُ مَا بِقَوْمٍ حَتَّىٰ يُعَيِّرُوا مَا بِنُفُسِهِمْ ط

”اللہ کسی قوم کے ساتھ اپنا معاملہ اس وقت تک نہیں بدلتا جب تک وہ خود اپنی روشنی میں تبدیلی نہ کرے۔“

ہندوستان میں مسلمانوں کا سیاسی زوال خدا کے اس قانون عدل کے مطابق وقوع میں آیا۔ آخری دور کے مغل حکمرانوں کے حالات زندگی اور ان کے طرز حکومت سے صاف معلوم ہوتا ہے کہ مسلم قوم عقلی اور اخلاقی اعتبار سے پہنچ کی آخری حد تک پہنچ چکی تھی اور اس کا زوال یقینی تھا۔ چنانچہ ۱۸۰۶ء میں انگریزوں نے دہلی کا تخت اقتدار مسلمانوں سے چھین لیا اور وہ کمبل طور پر مغلوب و محروم بن گئے۔

اس سیاسی مغلوبیت نے مسلمانوں کی اجتماعی زندگی کو، جو پہلے ہی مائل بہ انتشار تھی، مزید پر اگنده کیا اور مسلمانوں میں من جیٹ القوم شکست خوردگی کا احساس قوی ہو گیا۔ اس نازک صورت حال کے پیش نظر قومی رہنماؤں اور مذہبی علماء نے اصلاح احوال کے لیے غور و فکر شروع کیا۔ کسی نے اس خیال کا اظہار کیا کہ مسلمانوں کی مذہبی تعلیم کا انتظام نہایت ضروری ہے ورنہ مغربی تہذیب کی بیان سے مسلم نوجوانوں کے ایمان و اخلاق کی حفاظت مشکل ہو گی۔ کسی نے کہا کہ مسلمان جب تک جدید علوم و فنون کی تحصیل کی طرف مائل نہ ہوں گے، ان کی دنیوی ترقی اور قومی عروج ممکن نہیں ہے۔ مذہبی علماء کا خیال تھا کہ مسلمانوں کی انفرادی اور اجتماعی زندگی کی ساری خرابیوں کی وجہ جوان کے سیاسی زوال کا پیش خیزہ نہیں، دراصل صحیح اسلامی فکر و عمل کا نقدان ہے۔ مسلمان جب تک قرآن کی تعلیم اور ربی ﷺ کی سنت کو مشعل را نہیں بنائیں گے، احیاء امت کا خواب شرمندہ تعبیر نہ ہو گا۔ اس مقصد کے لیے ضروری ہے کہ کوئی ہمہ گیر

اسلامی تحریک اٹھے جس کی زیر قیادت تمام مسلمان مجتمع ہوں۔ اس آخری خیال کے زیر اثر مسلمانوں میں کیکے بعد دیگرے تین جماعتیں، جمعیۃ العلماء، تبلیغی جماعت اور جماعت اسلامی وجود میں آئیں۔

جماعت اسلامی

مسلمانوں میں علمی سطح پر جماعت سب سے زیادہ فعال ہے، وہ جماعت اسلامی ہے۔ ہر تحریک خواہ وہ مذہبی ہو یا غیر مذہبی، اپنی فطرت کے لحاظ سے انقلاب انگیز ہوتی ہے۔ اس سے انسانی معاشرہ میں حرکت پہلچان کا پیدا ہونا لازمی ہے، اس لیے کہ وہ معاشرے کی بیت تربیت کو بد لئے کاعزم لے کر کھڑی ہوتی ہے اور اس میں مروج افکار و خیالات پر تقدیم کر کے اس کی اصلاح و تہذیب کو اپنا لازمی فرض خیال کرتی ہے۔ مختصر یہ کہ انسان کی انفرادی اور اجتماعی زندگی کا تقریباً ہر گوشہ اس کی نظری اور عملی ترک تازی کی زدیں ہوتا ہے۔

جو لوگ معاشرے میں کسی تبدیلی کے خلاف ہوتے ہیں اور اپنے مزاعموں افکار و اعمال کو درست سمجھتے ہیں اور ان میں کسی نوع کی تبدیلی کو خلاف دین و ایمان جانتے ہیں، وہ پوری قوت سے تحریک کا راستہ روک کر کھڑے ہو جاتے ہیں اور ہر طرح اس کی مراحت کرتے ہیں۔ بایس طور سماج کے ان دو مختلف الایمال طبقات کے درمیان کشکاش اور محاذ آرائی کا آغاز ہوتا ہے۔ اگر تحریک ثابت اور تعمیری عناصر پر مشتمل ہوتی ہے تو وہ بہت جلد مخالفین پر غالب آ کر کا میاہی سے ہم کنار ہوتی ہے اور اگر اس میں تعمیری عناصر کی جگہ متفقی اور تحریکی عناصر زیادہ طاقتور ہوتے ہیں تو تمام شور انگیزی اور نعروہ بازی کے باوجود آخر الامر اس کو ناکامی سے دوچار ہونا پڑتا ہے۔ اس کا وجود ختم ہو جاتا ہے۔ کبھی اس کے برخلاف بھی ہوتا ہے یعنی تحریک کا وجود کسی نہ کسی درجے میں باقی رہتا ہے لیکن اس کے اندر سے حرکت و عمل کی صلاحیت مسلوب ہو جاتی ہے اور وہ ایک جسد بے رو ج بن جاتی ہے۔ یہ معاملہ اس وقت پیش آتا ہے جب تحریک کے ثابت اور متفق پہلوؤں میں سے کوئی ایک پہلو اتنا قوی نہیں ہوتا کہ وہ دوسرے پہلو پر غالب آجائے۔ قرآن مجید کے الفاظ میں ”خلطوا عملاً صالحًا و آخر سیناً“ جیسا معاملہ ہوتا ہے۔

بُقْمَتِی سے جماعت اسلامی کے ساتھ یہی دوسری صورت پیش آئی۔ جماعت اب بھی قائم ہے اور ہندوستان کے علاوہ بعض دوسرے ملکوں میں بھی بعض مذہبی جماعتیں اس نام سے کام کر رہی ہیں لیکن اس ملنخ تحقیقت کو تسلیم کرنا ہو گا کہ جماعت اسلامی بحیثیت ایک ثابت تحریک کے تقریباً ختم ہو چکی ہے۔ اس کے پاس نظری سطح پر اب صرف ”حکومتِ الہیہ“ کا وہ نظریہ رہ گیا ہے جو مولانا سید ابوالعلیٰ مودودی کے مذہبی اٹریچ کا جزو غالب ہے۔ اس کو مختصر آیوں سمجھ لیں کہ جس طرح اللہ تعالیٰ کائنات خلقت کا حاکم و آمر ہے اور اسی کے حکم و فرمان کے مطابق ارض و سما کا تکونی نظام چل رہا ہے، اسی طرح وہ انسان کی انفرادی اور اجتماعی اور تمدنی زندگی کا بھی حاکم علی الاطلاق ہے۔ لہذا جو لوگ اس

نظریہ پر ایمان رکھتے ہیں، ان کے ایمان کا تقاضا ہے کہ وہ اس زمین پر اللہ کی حکومت قائم کرنے کی ہر ممکن سعی کریں تاکہ بہاں اس کا قانون شرعی نافذ ہو۔ اس نظریہ کا نام مولا نامودودی کی مخصوص اصطلاح میں 'حکومت الہی' ہے چنانچہ مولانا کے نزدیک "اسلام ایک انتقلابی نظریہ و مسلک ہے جو تمام دنیا کے اجتماعی نظم (Social order) کو بدلت کر اپنے نظریہ و مسلک کے مطابق تغیر کرنا چاہتا ہے۔"

اس نظریے میں دو بڑی خرابیاں ہیں جو اور پر کی عبارت سے بالکل واضح ہیں۔ ایک خرابی تو یہ خیال ہے کہ حکومت الہی قائم کرنا مسلمانوں کا دینی فرض ہے اور دوسرا خرابی اسلام کے خارجی پہلو کا اس کے داخلی پہلو پر غالبہ ہے یعنی تعلق مع اللہ اور ترکیہ نفس کے مرحلے سے گزرے بغیر اسلام کے اجتماعی نظام کے قیام کی دعوت دینا۔

اسلام کا آغاز کس طرح ہوا اور وہ کمن مرحلے سے گزر کر کامیابی کی منزل تک پہنچا، یہی محض کوئی نظری داستان نہیں بلکہ تاریخ عالم کا ایک منضبط عملی واقعہ ہے۔ نبی اکرم ﷺ کی پوری زندگی، کیا انفرادی اور کیا اجتماعی، اپنی تمام تفصیلات کے ساتھ مکمل طور پر محفوظ ہے۔ کیا آپ ﷺ نے اپنی دعوت کا آغاز اسلام کے سیاسی و عمرانی تصورات کی تبلیغ سے کیا؟ ظاہر ہے کہ اس کا جواب نفی میں ہو گا۔ آپ ﷺ نے اپنی دعوت کا آغاز تو حیدر کی تعلیم سے کیا جو دین اسلام کی روح اور اس کا مغز ہے۔ اس کا اول بھی تو حیدر آخ بھی تو حیدر ہے۔ باقی چیزیں اسی شرحہ طبیہ کے برگ وباریں۔

اسلامی نظام میں توحید کی وہ حیثیت ہے جو عمارت میں بنیاد کو اور جسم میں روح کو حاصل ہے۔ اسلامی نظام کے سارے اجزاء اس مرکز کے گرد ٹھیک اس طرح گھومتے اور اس سے کسب فیض کرتے ہیں جس طرح نظامِ شمسی میں تمام سیارے سورج کے گرد گھومتے اور اس سے روشنی حاصل کرتے ہیں۔ اسلام کے سیاسی و عمرانی نظریات کی حیثیت توحید کے قوام کی ہے، اس سے علیحدہ ان کا کوئی وجود نہیں ہے۔ کسی معاشرہ میں ان نظریات کا ظہور و شیوع اسی وقت ممکن ہے جب نظریہ توحید کو سماج پر فکری اور عملی بالادستی حاصل ہو۔ اس لیے توحید کی اقامت سے پہلے ان نظریات کی اقامت کی سمجھی ریت پر محل بنانے کے متراffد ہے۔

جماعت اسلامی نے اپنے نصب اعین میں ملک و اقتدار کے حصول کو جو بنیادی حیثیت دی ہے، وہ اس کی ایک بڑی فکری خط ہے۔ اس باب میں قرآن مجید کی تعلیم بالکل واضح ہے اور اس میں کسی طرح کا کوئی ابہام نہیں ہے، قصوفہم کی بات دوسری ہے۔ قرآن مجید کے بیان کے مطابق اہل ایمان کو زمینی غلبہ و اقتدار اس وقت عطا کیا جاتا ہے جب وہ بحیثیت مجموعی ایمان اور عمل صالح کے اوصاف سے متصف ہوں۔ (سورہ نور۔ ۵۵)

گویا حکومت و اقتدار ایمان اور عمل صالح کے نتائج و ثمرات ہیں نہ کہ مقصود و مطلوب جیسا کہ جماعت اسلامی کا خیال ہے۔

اس نقطہ نظر کے مطابق مسلمانوں کا دینی و مدنی نصب اعین یہ قرار پاتا ہے کہ وہ پہلے اپنے آپ کو ایمان اور عمل صالح کے قالب میں ڈھالیں اور پھر دوسروں کو اس کی دعوت دیں۔ اس راہ میں ہر طرح کی جدوجہد مطلوب ہے اور

اس جدوجہد کو اس وقت تک جاری رکھنا ہو گا جب تک کہ اہل ایمان کی ایک ایسی جماعت تیار نہ ہو جائے جس کا ایک ایک فرد اپنے اخلاق و کردار اور اہلیت کے اعتبار سے مثالی ہو۔ اس معیار مطلوب تک پہنچ جانے کے بعد اللہ کا وعدہ ہے کہ وہ ان کو تکمیل نی الارض عطا کرے گا اور اللہ وعدہ خلافی نہیں کرتا۔

اس سلسلے میں یہ بات قابل ذکر ہے کہ صالحین کی موجودگی میں زمام حکومت غیر صالحین کے ہاتھ میں نہیں دی جاتی ہے بشرطیکہ صالحین فی الواقع صالحین ہوں، محض شکل و صورت کے صالحین نہ ہوں۔ غیر صالحین کے غلبہ کے معنی یہ ہیں کہ صالحین کی کوئی جماعت موجود نہیں ہے۔

اگر بالفرض عدم صالحیت کے باوجود مسلمانوں کو کہیں حکومت مل بھی جائے تو وہ صرف نام کی اسلامی حکومت ہو گی۔ اس کی وجہ یہ ہے کہ اسلام جس نوع کا نظام عدل اجتماعی قائم کرنا چاہتا ہے، اس کے لیے ضروری ہے کہ اس نظام کے قائم کرنے والے لوگ خود اپنی زندگی میں عدل و قسط پر قائم ہوں اور حب جاہ و مال سے بے نیاز ہو چکے ہوں۔ ظاہر ہے کہ افراد معاشرہ میں یہ اوصاف محض تقریر و تحریر سے ہرگز پیدا نہ ہوں گے۔ اس کے لیے تعلیم و تربیت کے ایک طویل مرحلہ سے گزرنا ہو گا۔ ہو سکتا ہے کہ یہ مدت نصف صدی ہو یا اس سے بھی زیادہ۔

تعلیم و تربیت کے اس مرحلہ میں جس نکتہ پر سب سے زیادہ توجہ مطلوب ہو گی، وہ ایمان باللہ اور اس کے تقاضے ہیں۔ جب تک اللہ تعالیٰ سے صحیح تعلق قائم نہ ہو گا اور اس کی کچی معرفت حاصل نہ ہو گی، اس وقت تک ایک مسلمان کے اندر وہ اوصاف و کمالات پیدا نہیں ہو سکتے جو عدل اجتماعی کے اسلامی نظام کے قیام کے لیے لازمی یہیں حکومت تو بڑی چیز ہے، معمولی ادارے بھی بے کردار اور نا اہل افراد کے ذریعہ نہیں چلا جائے سکتے ہیں۔ ذرا سوچیں، اللہ تعالیٰ اپنی زمین پر ایسے لوگوں کو اقتدار کا مالک کس طرح بنائے ہے جو بے کردار ہوں اور ذہنی اعتبار سے ناکارہ بھی۔ یہی وجہ کہ جب دنیا کے کسی نقطے میں حقیقی اہل ایمان کا کوئی گروہ موجود نہیں ہوتا تو اللہ تعالیٰ زمین پر اس قوم یا جماعت کو اقتدار عطا کرتا ہے جس میں حکومت کرنے کی اہمیت زیادہ ہوتی ہے۔ اس لیے اصل چیز جس پر مسلمانوں کو من جیت القوم زیادہ توجہ دینے کی ضرورت ہے، وہ تغیریت اور تکمیل لیافت ہے نہ کہ مجرد اسلام کا انظری تعارف جس پر اب تک جماعت اسلامی کی ساری توجہ مرکوز رہی ہے۔

اگر ارباب جماعت نے اسلام کو علمی و نظری سطح پر ایک عمده نظریہ حیات کی حیثیت سے نہایت مدل طور پر ثابت بھی کر دیا تو اس سے زیادہ یہ ہو گا کہ کچھ لوگ اسلام کی علمی فضیلت کے قائل ہو جائیں لیکن ان کا حلقوں میں اسلام ہونا ممکن نہیں ہے۔ کوئی بھی نظریہ ہو، جب تک وہ عمل کے قالب میں ڈھل کر دنیا کے سامنے نہیں آتا، اس کو قبول عام حاصل نہیں ہوتا۔ اسلام کی ابتدائی تاریخ اس حقیقت پر گواہ ہے۔ جزیرہ العرب میں اسلام کو جو بے مثال کامیابی ملی، اس کی وجہ نبی صلی اللہ علیہ وسلم اور آپ کے اصحاب کا پختہ ایمان اور حسن کردار تھا نہ کہ زور خطابت اور حسن تحریر۔

جماعتِ اسلامی سے وابستہ اہل علم کا جو طبقہ ہے، اس کی ایک بڑی تعداد نے اسلام کو محض ایک علمی مشغله کا درجہ دے رکھا ہے۔ ان کا اسلام کتابوں، سینما روں اور مجلس مذاکرہ سے باہر کیں نظر نہیں آتا۔ یہ ایک طرح کی ذہنی تفریخ ہے جس کے یہ لوگ عادی ہو چکے ہیں۔ ان کو معلوم ہونا چاہیے کہ اسلام کی نشأۃ ثانیہ کے لیے فکر کے ساتھ ذکر بھی ضروری ہے (آل عمران ۱۹۱) اور ذہن کی تابنا کی کے ساتھ قلب و روح کی تابندگی بھی ناگزیر ہے۔ دنیا کے سامنے اسلامی نظام حیات کی بات کرنے سے زیادہ مقدم امر یہ ہے کہ خود افراد جماعت کی زندگیوں، ان کے گھروں میں اسلامی تعلیمات کا چراغ روشن ہو۔ ان کے کردار و اعمال کو دیکھ کر اہل جہاں کو معلوم ہو کہ اسلام ایک فرد کی انفرادی اور اجتماعی زندگی کو بایں طور سوارتا اور نکھرتا ہے۔ آپ علوم و فنون کو ضرور مسلمان بنائیں لیکن اس سے پہلے زندگی کی تاریک را ہوں میں حسن عمل کی ایک شیع تروشن کر دیں۔

تبليغی جماعت

دین کی ایک تعبیر وہ ہے جس کا بھی اوپر ذکر ہوا یعنی جماعتِ اسلامی کی تعبیر دین، اور دوسرا تعبیر وہ ہے جسے تبلیغی جماعت نے پیش کیا ہے۔ تعبیر دین ہر اعتبار سے اول الذکر تعبیر سے مختلف ہے، ظاہر میں بھی اور باطن میں بھی۔ تبلیغی جماعت کے بنی مولانا محمد الیاس کا تعلق علاکے اس گروہ سے تاجو خلق احمدی نظام سے منسلک تھے چنانچہ ابتداء میں وہ بھی اسی گروہ سے وابستہ ہو گئے۔ اس کے علاوہ انہوں نے سہارنپور کے معروف عربی مدرسہ میں کچھ دنوں تک درس و تدریس کا کام بھی انجام دیا۔ لیکن انہوں نے بہت جلد محسوس کر لیا کہ خدمتِ اسلام کے یہ دنوں طریقے گو کہ بعض اعتبار سے مفید ہیں لیکن اس سے عام مسلمانوں کو کوئی فائدہ نہیں پہنچ رہا ہے اور مسلم سماج کی اصلاح ان کے ذریعہ ممکن نہیں ہے۔ اس خیال کے تحت انہوں نے تبلیغی جماعت قائم کی۔

چونکہ اس کا مقصد عام مسلمانوں کی اصلاح تھا، اس لیے اس کی دعوت کو دین کے چند بنیادی امور مثلاً کلمہ کی اصلاح اور قیام نماز وغیرہ تک محدود رکھا گیا لیکن اس کا یہ مطلب نہیں جیسا کہ عام طور پر خیال کیا جاتا ہے کہ وہ اس کو کل اسلام بھتھتے تھے۔ انہوں نے صاف طور پر کہا ہے کہ یہ امور دین کی الف، ب، ت، میں اور ان سے گزر کر اسلام کے دوسرے اصول و اعمال تک تدریجیاً پہنچتا ہے اور اس جدوجہد کی آخری منزل ”سیاست نامہ“ ہے۔ انہوں نے مولانا مودودی کے بخلاف طاقت و حکومت کے حصول کو اصل مطلوب و مندوب کی حیثیت نہیں دی بلکہ اس کو ایمان اور عمل صالح کا خدائی انعام قرار دیا۔

رقم کے نزدیک مولانا محمد الیاس کی دعوت بعض نقصان کے باوجود اصولی اعتبار سے بالکل درست اور قرآن و سنت کے مطابق تھی لیکن اس مردِ مomin کے انتقال کے بعد تبلیغی جماعت مولانا محمد زکریا صاحب کے زیر اٹھائی اور

یہیں سے اس جماعت میں فکری اور عملی انحراف شروع ہوا۔ جس دعوت کو بانی جماعت نے دین کی الف، ب، ت کہا تھا، اس کو کل دین قرار دے دیا گیا اور آج تبلیغی جماعت اسی راہ میں گامز ن ہے۔

اس سے بڑا ستھ یہ ہوا کہ دین کے بعض بنیادی امور میں افراط و تفریط کے راجحان کو جس کا آغاز بانی جماعت کی زندگی ہی میں ہو گیا تھا، فروغ ملا اور وہ کافی پختہ ہو گیا مثلاً ایمان و عمل میں تفریق اور غماز اور زکوٰۃ میں تفریق و غیرہ۔ پہلی تفریق نے انہیں کردار سازی سے غافل کیا اور دوسرا تفریق نے بندگان خدا کی خدمت کے تصور سے بے گانہ بنا لیا۔ اس کے علاوہ توکل کے غیر قرآنی تصور کا بھی اس جماعت میں روایج ہے۔ اور اس سے بڑھ کر پھر پرسی کی بیماری ہے جس میں اس جماعت کے خاص و عام سب مبتلا ہیں۔

اس جماعت کی فکری رہنمائی تبلیغی نصاب (فضائل اعمال) نامی کتاب ہے جس میں بے شمار موضوع اور ضعیف روایتیں اور بے سرو پا حکایتیں بھری ہوئی ہیں لیکن اس کے باوجود اس کتاب کو اہل تبلیغ میں وہ ہر لعزیزی حاصل ہے کہ اس کی کوئی دوسری نظر تاریخ امت میں کم از کم مجھے نہیں ملی۔ اس مقبولیت کی وجہ مولف کتاب سے اہل تبلیغ کی اندھی عقیدت ہے جو پیری مریدی کا لازمی نتیجہ ہے۔ حقیقت یہ ہے کہ یہ کتاب امت مسلمہ کے حق میں ایک بہت بڑا فتنہ ہے لیکن افسوس کہ مسلمان اس حقیقت کے ادراک سے اب تک تاصریں۔

تبلیغی جماعت کو عوام میں جمکنی حاصل ہے، اس دلیل کہ بہت سے لوگ یہ گمان رکھتے ہیں کہ وہ بالکل یہ حق پر ہے۔ یہ خیال صحیح نہیں ہے۔ عوام میں تبلیغی جماعت کی مقبولیت کی ایک بڑی وجہ یہ ہے کہ عام مسلمانوں کی جو ہنی اور فکری سلطھ ہے، وہ جماعت کی ہنی اور فکری سلطھ سے پوری طرح ہم آہنگ ہے۔ اس کے علاوہ عبادت کے چند اعمال و رسول مکی ظاہری پیروی کو کل دین کی حیثیت دے دی گئی ہے جس کی وجہ سے عام مسلمان آسانی سے وابستہ ہو جاتے ہیں لیکن یہ ایک تلخ حقیقت ہے کہ اعمال و اخلاق کی جن خرایوں میں غیر تبلیغی مسلمان مبتلا ہیں، انہی خرایوں میں تبلیغی جماعت کے افراد بھی مستثنیات سے قطع نظر ملوث نظر آتے ہیں۔ اس کی وجہ بالکل ظاہر ہے۔ جب ذکر سانی، درود شریف، تبلیغی گشت، نصاب خونی اور نوافل کا احتیام کرنے والوں کے لیے جنت میں ہزاروں محل کی تعمیر کا مژدہ سنایا جا رہا ہو تو پھر کسی مسلمان کو کیا پڑی کہ وہ اعمال صالح کی گھاٹی عبور کرنے کی مشقت اٹھائے؟ تعمیر سرت میں مکمل طور پر بے اعتنائی کی وجہ سے تبلیغی جماعت کی افادیت اس کے وسیع حلقة اثر کے باوجود بہت تھوڑی ہے اور اس سے پیدا ہونے والی مضرت کہیں زیادہ ہے۔ حقیقت یہ ہے کہ موجودہ تبلیغی جماعت نے ظاہری مذہبیت اور اس میں غلو اور شخصیت پرسی کے علاوہ مسلمانوں کو اور پچھنیں دیا اور نہ آئندہ وہ پچھوڑے سکتی ہے۔ جس جماعت کی فکری رہنمائی تبلیغی نصاب (فضائل اعمال) جیسی کتاب ہو، اس میں خیر و صلاح کی توقع زمین شور سے روئیدی گی کی توقع کے ہم ممتنی ہے۔

جمعیۃ العلماء

جمعیۃ العلماء کا وجود ملک کے مخصوص سیاسی حالات کا مرہون منت ہے۔ اس کا سیاسی نصب اعین ملک کی مکمل آزادی اور مذہبی نصب اعین اسلام کے انفرادی و اجتماعی احکام کی تفہید تھا۔ ملک کی آزادی کے بعد اس کا سیاسی نصب اعین خود بخوبی اور مذہبی نصب اعین بھی تبدیل ہو گیا۔ اب یہ ایک نئم سیاسی نئم مذہبی جماعت ہے اور مسلمانوں کے ایک مخصوص طبقہ کی نمائندگی کرتی ہے۔ ابتداء میں اس جماعت کی قیادت بلند قامت علماء کے ہاتھ میں تھی۔ مولانا مفتی محمد کفایت اللہ، مولانا حسین احمد مدینی، اور مولانا حافظ الرحمن جیسے صاحب نظر اور معاملہ فہم علماء اس جماعت کے قائد رہ چکے ہیں۔ ان علماء کی وفات کے بعد درفتہ رفتہ ذاتی اغراض و مفاد رکھنے والوں نے اس جماعت پر غلبہ حاصل کر لیا۔ اس وقت یہ جماعت خود غرضوں کے ہجوم میں تین حصوں میں تقسیم ہو گئی ہے۔ اس کے سب سے بڑے حصے پر جو جمیعتہ العلماء ہند کے نام سے موسم ہے، ایک فرد واحد کا تسلط ہے۔

دوسری جماعتوں کی طرح جمیعتہ العلماء کے لوگ بھی اکابر پرستی کے روگ میں بیٹلا ہیں۔ مریدوں کا ایک حلقہ جو ہندوستان کے ایک بڑے عالم دین اور شیخ طریقت نے قائم کیا تھا، اب بھی اس جماعت کی ہم نوائی کے لیے موجود ہے۔ بہت سے مکاتب و مدارس اس کے علاوہ ہیں جن کے اکثر فارغین اس کی حمایت کرتے ہیں اور اس کی وجہ، تلخ نوائی معاف، محض اکابر پرستی ہے۔ حقیقت یہ ہے کہ اس جماعت کے پاس حقیقی معنی میں اب نہ کوئی دینی لائحہ عمل ہے اور نہ کوئی ثابت اصلاحی و سماجی پروگرام۔ گاہے گاہے کافرنوں کا انعقاد اور ان میں تجاویز کی منظوری، یہی اس کا کل جماعتی سرمایہ ہے۔

نظری طور پر اب یہ سیاسی جماعت نہیں ہے لیکن عملًا کاروبار سیاست جاری ہے۔ آزادی کے بعد مولانا ابوالکلام آزاد نے لکھوں میں مسلمانوں کے اصحاب الرائے کی جو کافرنوں منعقد کی، اس میں دیگر امور کے علاوہ یہ بھی طے پایا کہ مسلمانوں کی تمام سیاسی جماعتیں حلیل کر دی جائیں۔ اس فیصلہ کے مطابق جمیعتہ العلماء کا سیاسی وجود ختم ہو گیا۔ اس کے ذمہ داروں نے اعلان کیا کہ اب جمیعتہ العلماء کا دائرہ کار مسلمانوں کے مذہبی اور تعلیمی امور تک محدود رہے گا۔ لیکن عملًا اس نے اس فیصلے کی پابندی نہیں کی اور برابرا یکشیں کے موقع پر کاغذیں کی حمایت میں سرگرمی و دھکائی اور اب تک یہ سلسلہ حمایت جاری ہے۔ حد یہ ہے کہ بابری مسجد کے انهدام کے بعد بھی ارباب جمیعت نے نظر ثانی کی کوئی ضرورت محسوس نہیں کی۔ ان دونوں حمایت کی لے کچھ مضم ضرور ہوئی ہے لیکن اس کی وجہ خود کا گذشتہ کی بےاتفاقی ہے۔

جماعیۃ العلماء کا تعارف ناکمل رہے گا اگر یہاں مولانا آزاد کا ذکر نہ کیا جائے۔ حقیقت یہ ہے کہ جمیعتہ العلماء کی مذہبی اور سیاسی فکر کی تقلیل میں مولانا آزاد کی فکر کو نمایاں مقام حاصل ہے۔ متعدد قومیت کا مسئلہ ہو یا جنگ آزادی میں

مسلمانوں کی شرکت اور کانگریس کی حمایت کا معاملہ، جمعیۃ العلماء نے مولانا کے نقش قدم کی پیروی کی ہے اور انہی کے چشمہ فکر سے اپنے جام و سا غیر بھرے ہیں۔ آج بھی ایسے مسلمانوں کی تعداد زیاد ہے جو مولانا آزاد کی جادو بیانی و قلم نگاری کے طسم کے اسیر ہیں۔ ”الہلal“ اور ”البلاغ“ کو آج بھی بہت سے لوگ شوق سے پڑھتے اور ان سے گرفتار حاصل کرتے ہیں۔ اس سے ہمارے قومی مزانج کا اظہار ہوتا ہے جو بڑی حد تک جذباتی اور شاعرانہ ہے۔

جہاں تک مولانا آزاد کی شخصیت اور ان کے علم و فضل کا معاملہ ہے، وہ قابل احترام ہے۔

آپ بے بہرہ ہے جو معتقد میر نہیں

لیکن یہ بھی حقیقت ہے کہ مولانا کی فکر اور ان کے اسلوب نگارش نے ملت اسلامیہ کو بے اندازہ نقصان پہنچایا ہے۔ ادنیٰ سیاسی مقاصد کے لیے مذہب کا استعمال جس طرح گاندھی جی نے کیا، اسی طرح مولانا آزاد نے بھی کیا۔ گاندھی جی تو خیر سے ایک دنیوی سیاست دان تھے اور انہوں نے فقیری کا لباس بھی اسی غرض سے پہننا تھا لیکن مولانا آزاد سیاست دان کے ساتھ ایک بڑے عالم بھی تھے۔ ان کو زیب نہیں دیتا تھا کہ وہ کاروبار سیاست کی گرمی بازار کے لیے مذہب اسلام کا جاوے جا ستعمال کریں۔ ہندوؤں میں ایک سے ایک بڑا سیاسی لیڈر گزرائے اور ان میں مذہبی لوگ بھی شامل تھے، مثلاً فدو بجاہو، راج گوپال آچاریہ، آچاریہ کرپلانی اور ڈاکٹر رادھا کرشمن وغیرہ، لیکن ان میں سے ایک لیڈر نے بھی سیاسی مقاصد کے لیے اپنے مذہبی لٹریچر کا استعمال نہیں کیا۔ کسی نے کیا تو اسلام کے اس بطل جلیں نے۔

مولانا آزاد نے اپنی تحریروں میں جس کثرت سے قرآنی آیات اور احادیث نبویہ کو اپنے سیاسی افکار کے اثاث میں بطور دلیل و ثبوت پیش کیا ہے، اس کا عشر عشیر بھی کسی دوسرے عالم کے یہاں نہیں ملے گا۔ متحده قومیت کی تائید میں سیرت نبوی سے مولانا کا استشهاد نہیات درجہ مغالطہ اگلیز ہے۔ تفصیل آپ کو کتاب میں ملے گی۔ ترکی خلافت، مسلم یونیورسٹی اور جنگ آزادی میں مسلمانوں کی شرکت جیسے مسائل میں بھی مولانا آزاد نے غیر محتاط روشن اختیار کی ہے اور قرآن کی آیات کو بلا حافظہ موقع محل اپنے خیالات کی تائید میں پیش کیا ہے۔

مولانا آزاد کی تحریروں سے مسلمانوں کو دوسرا بڑا نقصان یہ پہنچا کہ ان کی جذباتیت اور اشتعال پذیری میں، جو متعدد اسباب سے ان کا ملیٰ مزانج بن چکا ہے، اضافہ ہوا اور اس کی لے آگے چل کر بہت تیز ہو گئی۔ عبد فرنگی میں مسلمانوں کے اس قومی مزانج کو برائیجنتہ کرنے میں ”الہلal“ اور ”البلاغ“ کا حصہ سب سے زیادہ ہے۔ صفات کے صفات الوٹ جائیں، ہر جگہ مذہبی جذبات کو مشتعل کرنے والا خطابی اسلوب ملے گا۔ بعد کے بہت سے اہل قلم نے جذبات نگاری میں انہی کا اتباع کیا ہے۔ مولانا سید ابوالعلی مودودی کی تحریروں نے جو دراصل مولانا آزاد کے مذہبی افکار کی صدائے بازگشت ہے، جذباتی اور خطابی طرز نگارش کو مزید مستحکم بنایا۔ اگرچہ انہوں نے مولانا آزاد کے برخلاف

عربی اور فارسی کے ثقیل اور نامانوس الفاظ کے استعمال سے احتراز کیا ہے اور زبان بھی سبجاً سلیس اور شستہ ہے لیکن افکار و خیالات کی جو تندی، گری اور تلاطم خیزی مولانا آزاد کی تحریروں میں ہے، وہی گری اور تموج مولانا مودودی کی تحریروں میں بھی موجود ہے۔

مولانا آزاد سے جو فکری خطائیں سرزد ہوئیں، اس کا ایک بڑا سبب ان کا جذبہ انانیت تھا۔ اردو کے انا نیتی ادب میں مولانا کی تحریروں کو نمایاں مقام حاصل ہے اور وہ اس بزمِ خود آرائی کے صدر نشین ہیں۔ ان کی انفرادیت پسندی اور انا پرستی نے ہر جگہ اس بات کی کوشش کی ہے کہ ایک تئی راہ نکالے اور ایک نیا طرز رفتار و گفتار وضع کرے۔ اس غیر معتدل روشن نے ان کو کبھی اس بات کا موقع نہیں دیا کہ وہ اپنی فکر کی بھی سے باخبر ہوتے۔ قرآن مجید کی تفسیر میں بھی خود نمائی کے اثرات پورے طور پر موجود ہیں۔ تفسیری جدت طرازی کے شوق میں انہوں نے بعض فکری اعتراضات (وحدت ادیان وغیرہ) کی داغ بیل ڈالی۔ اللہ تعالیٰ ان کی خطاؤں سے درگز رفرماۓ۔

علامہ محمد اقبال

مولانا ابوالکلام آزاد اور مولانا مودودی کے بعد جس بڑی شخصیت کے خیالات نے بر صغیر کے مسلمانوں کے ذہن و فکر کو کافی متاثر کیا، وہ علامہ اقبال ہیں۔ عام طور پر یہ سمجھا جاتا ہے کہ وہ اسلامی شاعر ہیں اور ان کا کلام خاص اسلامی تعلیمات کا آئینہ دار ہے۔ بعض اصحاب علم کا خیال ہے کہ ان کی شاعری قرآنی بصائر و معارف کا گنجینہ ہے۔ مولانا مودودی لکھتے ہیں:

”مغربی تعلیم و تہذیب کے سمندر میں قدم رکھتے وقت وہ جتنا مسلمان تھا، اس کے مخدومار میں پہنچ کر اس سے زیادہ مسلمان پایا گیا۔ اس کی گہرائیوں میں جتنا ارتتا گیا، اتنا ہی زیادہ مسلمان ہوتا گیا یہاں تک کہ اس کی تہ میں جب پہنچا تو دنیا نے دیکھا کہ وہ قرآن میں گم ہو چکا ہے اور قرآن سے الگ اس کا کوئی فکری وجود باقی نہیں رہا۔ وہ جو کچھ سوچتا ہے قرآن کے دماغ سے سوچتا ہے، جو کچھ دیکھتا ہے قرآن کی نظر سے دیکھتا ہے۔“
یہ ایک سطحی رائے ہے اور اس میں صریح مبالغہ ہے۔ اس امر میں کوئی اختلاف نہیں کہ اقبال ایک بڑے شاعر تھے اور غالب کے علاوہ کوئی دوسرا دوشا شاعر ان سے لگا نہیں کھاتا، اور یہ بھی صحیح ہے کہ وہ مسلم قوم کے حدی خواستے تھے لیکن یہ کہنا کہ ان کے کلام میں قرآنی فکر سموئی ہوئی ہے، صحیح نہیں۔ ان کے کلام میں اسلامی فکر کے ساتھ دوسرے افکار کی آمیزش بالکل واضح ہے۔

یہ بات معلوم ہے کہ اقبال شروع سے تصوف کے دلدادہ تھے۔ ”اسرارِ خودی“ کے زمانہ تصنیف میں انہوں نے تصوف کے بعض پہلوؤں مثلاً ترک عمل اور نقی خودی وغیرہ پر تدقیق کی لیکن بہت جلد و دوبارہ تصوف بالخصوص اس کے بنیادی خیال ”وحدة الوجود“ کے حامی ہو گئے اور اخیر تک اس حمایت کا سلسلہ جاری رہا۔ اس معاملے میں دوسرے صوفی

شعر اکی طرح اقبال نے بھی حدود جہے اختیاطی کا مظاہرہ کیا ہے یہاں تک کہ بعض اشعار میں اس غیر محتاط روش کا ڈانڈا کفر و شرک سے مل گیا ہے۔ اس قسم کے اشعار ان کی اکثر شعری تجیقات بالخصوص ان کے فارسی کلام مثلاً گلشن راز جدید، پیام مشرق، جاوید نامہ اور ارمغان حجاز میں بکثرت موجود ہیں۔ اقبال نے اپنی مشہور تحری تالیف ”اسلامی الہیات کی تشكیل جدید“ میں بھی اسلامی افکار و عقاید کا جائزہ وجودی نقطہ نظر سے لیا ہے اور منصور حلاج کے دعوئے ان الحق کی تائید و حمایت کی ہے۔ حد تو یہ ہے کہ قرآن مجید کی متعدد آیات کا مفہوم بھی انہوں نے اسی غیر قرآنی فکر کی روشنی میں معین کیا ہے اور متعدد فاش غلطیاں ان سے سرزد ہوئی ہیں۔ جو قارئین اس موضوع سے دلچسپی رکھتے ہوں، وہ رقم کا رسالہ علامہ اقبال اور وحدۃ الوجود ملاحظہ فرمائیں۔ یہ ایک حقیقت ہے کہ مسلمانوں کے مزاج کو جذباتی اور شاعرانہ یاد و سرے لفظوں میں فلک بیہا اور آفاقی بنانے میں مولا نا آزاد اور مولا نا مودودی کی تحریروں کے ساتھ اقبال کا کلام بھی برابر کا شریک و سہیم ہے۔ یہی وجہ ہے کہ ان کا کلام تحریر و تقریر دونوں میں کثرت سے نقل کیا جاتا ہے۔ بلاشبہ وہ مسلمانوں کی جذباتی آسودگی کا ایک بڑا ذریعہ ہے۔

اصلاح امت کا صحیح منہج

گذشتہ صفحات میں ہم نے تین اہم جماعتوں اور بعض معروف اکابر شخصیات کا جو فکری تعارف کرایا ہے، اس سے یہ بات بالکل واضح ہو گئی کہ ان علماء اور مفکرین نے دین اسلام کی جو تشریح و تعبیر کی ہے، اس میں قرآنی فکر کا حصہ بہت کم ہے اور افراط و تغیریط کا رجحان اس میں غالب ہے۔

دین کی تشریح و توضیح کی بنیاد دوجیزوں پر ہے، ایک قرآن مجید اور دوسرے اسوہ رسول یعنی سنت۔ قرآن کی بنیادی فکر توحید ہے اور اسی مستحکم بنیاد پر عبادات، اخلاق اور معاملات کی پوری عمارت کھڑی ہے۔ اس بنیاد کی کمزوری کا مطلب پوری عمارت کی کمزوری ہے۔ توحید کی روح جیسا کہ پہلے بیان ہوا، غیر اللہ کی طاقت کی مکمل نفع اور دل سے اس بات پر یقین رکھنا ہے کہ ہر طرح کافی و ضرر اللہ کے ہاتھ میں ہے۔ اس کے برخلاف خیال کرنا شرک ہے۔ تینوں جماعتوں کے لئے پچھے میں توحید کے اس اساسی پہلوکی طرف بہت کم توجہ دی گئی ہے۔

توحید کے بعد نماز اور زکوٰۃ جیسے دو بڑے اركان دین کا درجہ ہے۔ یہ دراصل توحید کی عملی صورتیں ہیں۔ یہ دونوں عبادتیں اپنا اپنا ایک علیحدہ نظام رکھتی ہیں۔ ان نظمات کی صحیح تشكیل و تکمیل پر مسلم قوم کے انفرادی اور اجتماعی معاملات کی درستی کا مدار ہے۔ بدقتی سے زیر بحث تینوں جماعتوں نے ان عبادات کو مسلمانوں کے نظم و اجتماع کی بنیاد قرار دیں دیا ہے۔ صلوٰۃ کا نظام کسی نہ کسی شکل میں ضرور قائم ہے لیکن اس کی روح و غایت سے مقدمی اور امام دونوں کے ذہن خالی ہیں۔ نماز مسلمانوں کی دینی اور دنیوی اجتماعیت کی ضامن ہے۔ اس کے نظام کے ایک ایک جز سے اس کی

شہادت ملتی ہے۔ دراصل یہ امامت صفری ہے جو امامت کبریٰ یعنی خلافت و امارت تک پہنچنے کا زینہ ہے۔ یہاں میں مولانا قاری محمد طبیب صاحب کے الفاظ مستعار لوں گا۔ لکھتے ہیں:

”سب سے بڑی نظیر نماز کی جماعت ہے جس کا نام امامت صفری ہے جو کوئی امامت کبریٰ یعنی امارت و خلافت پر منطبق ہے۔ وہاں اگر امام اور امیر ہے تو یہاں بھی امام ہے۔ وہاں اگر جہاد میں ہر قل و حرکت پر نعمہ نتکیمیر ہے تو یہاں بھی ہے۔ وہاں اگر امام کے حق میں سع و طاعت فرض ہے تو یہاں بھی ہے۔ وہاں اگر مجاهدین کی صفائی مرتب اور سیدھی ہونی ضروری ہیں، تو یہاں بھی یہی ہے۔ وہاں اگر میمنہ اور میسرہ ہے تو یہاں بھی ہے۔ وہاں اگر صفوں میں شکاف آ جانا کامی کی علامت ہے تو یہاں بھی ہے۔“

غور کریں کہ کتنے نمازوں کی نظر امامت صفری اور امامت کبریٰ کے اس تعلق پر ہے؟ نمازوں کو جانے دیں، علماء اور اماموں سے استفسار کر لیں کہ ان میں سے کتنے لوگ نماز کے اس حکیمانہ پہلو سے واقف ہیں؟

یہ حال تو نظام صلوٰۃ کا ہے۔ نظام زکوٰۃ کا حال اس سے کہیں زیادہ افسوسناک ہے۔ یہ نظام جو مسلمانوں کی معاشری اور معاشرتی فلاح و بہبود کا ایک بڑا ذریعہ تھا، سرے سے موجود نہیں ہے۔ اس نے ظمی کا نتیجہ ہے کہ اربوں کی رقم جو مسلمان اپنے تمام تردی نی احتطاط اور معاشری ابتری کے باوجود ہر سال مختلف شکلوں میں مہیا کرتا ہے، ضائع ہو جاتی ہے اور اس ضیاع میں عربی مدارس کا سب سے بڑا ہاتھ ہے۔

مذکورہ دونوں نظاموں کا ترکیہ نفس یعنی اخلاق و معاملات کی تہذیب و تزکیہ سے گہرا تعلق ہے۔ ان نظاموں کی خستہ حالتی اور پر اگندگی سے مسلمانوں کے اخلاق اور معاملات بھی حد رجہ خراب و خستہ ہیں۔ ملت اسلامیہ کی سب سے بڑی بد نصیبی یہ ہے کہ اسلامی عبادات کا رشتہ اعتماد باللہ، تعمیر اخلاق، تطهیر نفس اور تنکیل اجتماعیت سے جوڑنے کے بجائے محض ثواب کے تصور سے جوڑ دیا گیا ہے اور انجام کار نمازیں پڑھنے اور کسی درجہ میں مال خرچ کرنے کے باوجود نہ تو مسلمانوں کے اخلاق بلند ہوتے ہیں اور نہ ان کے نفس کے عیوب دور ہوتے ہیں اور نہ ہی ان میں اجتماعی شعور پیدا ہوتا ہے۔ تصور عبادات کی اس خامی نے مسلمانوں کو سب سے زیادہ فتقان پہنچایا ہے۔

حریت تو یہ ہے کہ اسوہ رسول اور سیرت صحابہ کی موجودگی میں عبادت کے اس سطحی تصور نے مسلمانوں میں قبول عام حاصل کر لیا ہے۔ ہر مسلمان اپنے ہادی برحق ﷺ اور آپ کے سچے اصحاب کی زندگیوں کو جو حدیث و سیر کے صفحات میں محفوظ ہیں، دیکھ کر بآسانی معلوم کر سکتا ہے کہ ان کے اخلاق و معاملات کیا تھے اور ان کی عبادات نے ان کی انفرادی اور اجتماعی زندگی کو کس طرح سنوارا کہ وہ خیرامت بن گئے۔ ان میں کسی طرح کا کوئی مذہبی اختلاف نہ تھا۔ نظری اور عملی، دونوں اعتبار سے وہ امت واحدہ تھے، سب مل اللہ کی رسی کو مضمونی کے ساتھ پکڑے ہوئے تھے۔ لیکن آج مسلمانوں کی مذہبی اور علمی زندگی اس کے بالکل برعکس ہے۔ ان میں مذہبی اختلافات کی وجہ سے اتحاد عمل کا فقدان

ہے، اور مختلف جماعتوں میں بٹ جانے کی وجہ سے قومی شیرازہ منتشر ہے۔

اس سے بڑا تم یہ ہے کہ مختلف جماعتوں میں تقسیم ہونے کی وجہ سے مسلمانوں میں فرقہ بندی کی ذہنیت اور عصیت پیدا ہو گئی ہے۔ اس سے پہلے مسلکی اور فقیہی عصیت نے مسلمانوں کے قومی نظم و اجتماع کو درہم کیا تھا اور اب جماعت سازی کی مصیبت نے ان کو مختلف خانوں میں تقسیم کر دیا ہے۔ مجھے یہاں یہ کہنے کی اجازت دیں کہ مسلمانوں کی مختلف مذہبی جماعتیں دراصل ان کے مذہبی فرقے ہیں، اور ان کا سواداً عظیم انہی فرقوں میں بٹا ہوا ہے اور ایک دوسرے کی تتفیع و تکذیب میں مصروف ہے۔ یہ بات کہ یہ جماعتیں مذہبی فرقے ہیں، حدیث ذیل سے ثابت ہے:

”حضرت حذیفہؓ سے روایت ہے کہ لوگ رسول اللہ ﷺ سے خیر کے بارے میں پوچھا کرتے تھے اور میں شر کے بارے میں، اس ڈر سے کہ کہیں یہ شر مرے اندر نہ آجائے۔ چنانچہ میں نے پوچھا کہ اے اللہ کے رسول، ہم لوگ جامیلت اور شر کی حالت میں تھے کہ اللہ تعالیٰ یہ خیر ہمارے پاس لایا۔ کیا اس خیر کے بعد دوبارہ شر کا ظہور ہو گا؟ آپ ﷺ نے فرمایا، ہاں دوبارہ شر آئے گا۔ میں نے کہا اس شر کے بعد دوبارہ خیر آئے گا؟ فرمایا، ہاں آئے گا مگر اس میں گدلا پن ہو گا۔ میں نے پوچھا یہ گدلا پن کیا ہے؟ فرمایا، ایسے لوگ آئیں گے جو میری سنت کے خلاف قوم کی رہنمائی کریں گے۔ تم ان میں اپنے کام بھی دیکھو گے اور برے کام بھی۔ میں نے کہا، اس نوع کے خیر کے بعد پھر شر آئے گا؟ فرمایا، ہاں۔ ایسا شر آئے گا کہ جہنم کے دروازوں پر بلانے والے بیٹھے ہوں گے اور جو لوگ ان کی دعوت قبول کریں گے، وہ ان کو جہنم میں پھینک دیں گے۔ میں نے کہا، ان کی کچھ صفات بیان فرمائیں۔ فرمایا، وہ ہماری قوم میں سے ہوں گے اور ہماری زبان بولیں گے۔ میں نے کہا، اگر یہ زمانہ میں نے پا لیا تو آپ اس بارے میں مجھے کیا حکم دیتے ہیں؟ فرمایا، مسلمانوں کی جماعت اور ان کے امام کے ساتھ وابستہ رہو۔ میں نے کہا، اگر مسلمانوں کی جماعت نہ ہو اور ان کا کوئی امام بھی نہ ہو تو ایسی حالت میں کیا کروں؟ فرمایا، ان سارے فرقوں سے الگ ہو جاؤ اگرچہ تم کو کسی درخت کی جڑ کو دانتوں سے پکڑنا پڑے اور اسی حالت میں تم کو موت آجائے۔“ (دیکھیں بخاری، کتاب الفتن۔ مسلم، کتاب الاماہ)

ذکر کردہ حدیث میں جماعتہ اسلامیین اور امام اسلامیین کے نہ ہونے سے مراد یہ ہے کہ مسلمانوں کا نظم اجتماعی ختم ہو جائے، یعنی ان کی حکومت باقی نہ رہے۔ اس صورت میں مسلمانوں کو ہدایت دی گئی ہے کہ وہ فرقہ بندی اور جماعت سازی سے بچیں۔ اس ہدایت کی حکمت بالکل واضح ہے۔ اگر ایک بار ملت اسلامیہ مختلف فرقوں اور جماعتوں میں تقسیم ہو گئی تو پھر اس کی دوبارہ قومی شیرازہ بندی نہایت مشکل ہو گی کیونکہ ہر فرقہ اور ہر جماعت اپنے علیحدہ مذہبی شخص اور اپنی مخصوص تعبیر دین پر مصروف ہو گی جیسا کہ موجودہ صورت حال سے بالکل واضح ہے۔ آج کوئی دینی جماعت بھی امت واحدہ بننے کی غرض سے اپنے وجود کو ختم کرنے کے لیے تیار نہیں ہے۔

دین میں اختلاف اور فرقہ بندی کبھی یہود و نصاریٰ کی خصوصیات تھیں۔ چنانچہ مسلمانوں کو خبردار کیا گیا ہے کہ وہ یہود و نصاریٰ کی پیروی میں دین کے اندر اختلاف و تفرقہ سے گریز کریں۔ فرمایا گیا ہے:

و لا تکونوا كالذين تفرقوا واختلفوا من بعد ما جاءه هم البينات (آل عمران: ۱۰۵)

”ان لوگوں کی طرح نہ بن جنہوں نے روشن اور واضح دلائل آنے کے بعد (دین میں) تفرقہ و اختلاف پیدا

کیا۔“

یہودیوں اور عیسائیوں دونوں کے علماء اور درویشوں نے دین کے نام پر متعدد فرقے اور جماعتیں بنائی تھیں اور

ہر جماعت کا خیال تھا کہ حق پر صرف اس کا فرقہ ہے۔ قرآن مجید میں ایک جگہ فرمایا گیا ہے:

ان الذين فرقوا دينهم و كانوا شيئاً لست منهم في شيء انما امرهم الى الله ثم ينبئهم

بما كانوا يفعلون (انعام: ۱۵۹)

”بے شک جنہوں (یہودی اور عیسائی) نے اپنے دین میں تفریق کی اور فرقہ فرقہ ہو گئے (اے نبی) ان سے

تمہارا کوئی تعلق نہیں، ان کا معاملہ اللہ کے پاس ہے، وہ ان کو بتا دے گا جو کچھ وہ کرتے رہے ہیں۔“

دوسری جگہ ارشاد ہے:

الذين فرقوا دينهم و كانوا شيئاً كل حزب بما لديهم فرuron (سورہ روم: ۳۲)

”ان لوگوں کی طرح نہ بن جنہوں نے اپنے دین میں تفریق کی اور فرقہ فرقہ ہو گئے (اور اب ان کا حال یہ ہے

کہ) ہر جماعت کے پاس جو کچھ ہے، وہ اسی میں مگن ہے۔“

قرآن کیم کی ان واضح بدایات کے باوجود مقام گریہ و ماتم ہے کہ ملت اسلامیہ کے علماء اور دینی رہنماؤں نے کسی

اندیشہ سودوزیاں کے بغیر دین میں تفرقہ و اختلاف کی صورتیں نکالیں اور پوری ملت کو متعدد فرقوں اور جماعتوں میں

بانٹ دیا۔ ہم یہ نہیں کہتے کہ ہم دین میں علماء کو درمیان کبھی اختلاف واقع نہ ہوگا۔ انسانوں میں فہم و استعداد کا اختلاف

ایک فطری امر ہے، اس لیے تفاصیل دین میں اختلاف کا ہونا مستعد نہیں ہے۔ جزئیات میں اختلاف پہلے بھی ہوا ہے

اور آئندہ بھی ہو گا، لیکن مہمات دین میں اختلاف جائز نہیں ہے۔ اور اگر قصور ہم سے اختلاف ہو جائے تو اس صورت

میں ہم کو تعلیم دی گئی ہے کہ ہم معاطلہ کو اللہ اور اس کے رسول کی طرف لے جائیں۔ فرمایا گیا ہے:

يا ايها الذين آمنوا اطعوا الله و اطعوا الرسول وأولي الامر منكم فان تنازعتم في شيء

فردوه الى الله و الرسول ان كنتم تو منون بالله واليوم الآخر ذلك خير و احسن تاويلا (النساء:

(۵۹)

”اے ایمان والو! تم اللہ اور اس کے رسول کی اطاعت کرو اور تم میں جو لوگ صاحب امر ہیں ان کی بھی، پھر اگر

————— مہنامہ الشريیعہ (۲۰) مئی / جون ۲۰۰۳ء ———

کسی معاملے میں تم میں اور صاحب امر میں اختلاف ہو جائے تو اس کو اللہ اور اس کے رسول کے حوالے کر دیا کرو، اگر تم اللہ اور یوم آخرت پر ایمان رکھتے ہو۔ یہ ایک اچھا طریقہ ہے اور صحیح فیصلہ تک پہنچنے میں نہایت عمده بھی۔“

لیکن ہمارا عمل اس آیت کے خلاف ہے۔ کیا آپ بتاسکتے ہیں کہ زیر بحث جماعتوں کے قائدین نے کچھی کوئی ایسی مجلس اس غرض کے لیے تشکیل دی ہو کہ وہ اللہ کی کتاب اور اس کے رسول کی سنت کی روشنی میں ان کے باہمی اختلافات کا تصفیہ کرے؟ وہ کچھی ایسی کوئی مجلس تشکیل نہیں دیں گے کیونکہ ملت کے تفریق میں ان کا مفاد مضبوط ہے۔

اس حقیقت کو جس قدر جلد تسلیم کر لیا جائے، اتنا ہی ملت کے حق میں مفید ہے کہ مذکورہ تینوں جماعتیں مسلمانوں کی صحیح راہنمائی سے قادر ہیں۔ آج امت جن فکری اور عملی امراض میں بیٹلا ہے، اس کا نسخہ شفاناں کے پاس موجود نہیں ہے بلکہ یہ جماعتیں غیر شعوری طور پر مسلمانوں کے امراض کہنے کو مستحکم بنا رہی ہیں۔ شخصیت پرستی میں برادر اضافو ہو رہا ہے، جزئیات دین میں بحث و اختلاف ہمارا محبوب ملیٰ و دینی مشغله ہے، کروار سازی کی طرف مطلق توجہ نہیں ہے۔ تو میں قول سے نہیں، کردار اور رہنمائی علو سے بنتی اور ترقی کرتی ہیں۔ جماعتی عصیت کا ہر طرف چلن ہے، انسانی تصافی سے حب و شغف اس درجہ بڑھ گیا ہے کہ اللہ کی کتاب مجبور ہو چکی ہے اور ایک نبی کی زبان سے فریاد کتا ہے:

بِارَبِّ اَنْ قَوْمٍ اتَّخَذُوا هَذَا الْقُرْآنَ مَهْجُورًا (فرقان: ۲۰)

”اے رب میری قوم نے اس قرآن کو چھوڑ دیا ہے۔“

ایسا نہیں ہے کہ قرآن کی تلاوت موقوف ہو گئی ہے اور مجالس و مدارس میں قرآن کی آیات نہیں پڑھی جاتی ہیں۔ تلاوت قرآن کا سلسلہ بھی چل رہا ہے اور درس تلقین کی مجلسیں بھی منعقد ہوتی رہتی ہیں لیکن قرآن کی دعوت سے عملاً منہ موڑ لیا گیا ہے۔ اس کا انقلاب آفریں پیغام تاویل و تحریف کے انبار کے نیچے دب کر نظر وں سے اوچھل ہو چکا ہے۔ نہ کہیں توحید خالص ہے اور نہ کہیں حسن عمل۔ اسلام کے نام پر ہر طرف صرف تقریر و تحریر کی گرم بازاری ہے۔ ہمارا اصلی مرض تضاد قول فعل ہے۔

یاد رکھیں، اس ملک میں نہ مال و زر کی کمی ہے اور نہ علم کی۔ اگر کسی چیز کی فی الواقع قلت ہے تو وہ حسن کردار اور اخلاص ہے۔ مسلمانوں کے اندر اس جو ہرگراں مایہ کی سب قوموں سے زیادہ کمی ہے۔ مستقبل کا ہندوستان ایک صاحب کردار قوم کا مفترض ہے۔ اگر یہ جماعتیں خواب گراں سے نجا گیں اور نظری مباحث اور قوی و عظی و تلقین سے آگے بڑھ کر حسن عمل کا نمونہ نہ بنیں تو قریب فعال کسی اور قوم کے حق میں نکلے گا۔ اس وقت مسلمانوں کے لیے کاف افسوس ملنے کے علاوہ کوئی چارہ نہ ہو گا۔